



Найбольшы збор
рэліквій у свеце

□□□ 5000 рознага тыпу рэліквій знаходзяцца ў капліцы св. Антонія ў Пітсбургу ў Пенсільваніі. Не ўлічваючы Рыма, гэта найбольшы збор рэліквій у свеце.

Там знаходзяцца такія незвычайныя прадметы, як церні з кароны Езуса, слуп бічавання, фрагменты адзення Езуса, Марыі і Юзафа, а таксама зуб св. Антонія Падуанскага. Пераважная большасць з іх мае сертыфікаты сапраўднасці, выдадзеныя адпаведнымі касцёльнымі ўладамі. Сярод іншых там ёсць фрагменты касцей такіх вядомых святых як Малая Тэрэза, Ружа з Лімы, Фаустына і Кацярына Тэакавіта.

Гэтую ўнікальную калекцыю заснаваў Суйтберт Молінжэ – народжаны ў Бельгіі, урач па прафесіі, ксёндз па вызванні. †

Nasz Dziennik

Фігурка Марыі
ацалела ў пажары

Незвычайная падзея адбылася на ваеннай базе паблізу сталіцы Іспаніі.

Там пачаўся пажар, у выніку якога ад базы засталася папялішча. Аказалася, што пасярэдзіне абвугленай тэрыторыі стаіць фігурка Маці Божай з Лурда, абсалютна непашкоджаная. Калі полымя згасла, на здзіўленне салдат аказалася, што нават траву вакол фігуркі агонь не закрануў, а ў вазе ўсё яшчэ стаяць свежыя кветкі. Усё выглядала так, быццам полымя не дайшло да прасторы вакол фігуркі Марыі. Гісторыя хутка разнеслася. Былі таксама тыя, хто падазраваў махлярства. Аднак праведзеныя даследаванні рассяялі ўсе сумненні.



Даследуецца цуд праз
заступніцтва Маці Тэрэзы

У Ватыкане даследуецца аўтэнтычнасць цудоўнага здараўлення праз заступніцтва бласлаўлёнай Маці Тэрэзы з Калькуты. Гэта можа адкрыць дарогу да кананізацыі ў Год міласэрнасці манахіні, якая клапацілася пра найбяднейшых з бедных.

Аздараўленне, якое не паддаецца навуковаму тлумачэнню, мела месца ў 2008 г. у

3 каталіцкага друку (100)

Аўтар: Кінга Красіцкая
20.09.2015 01:00

горадзе Сантас, у штаце Сан-Паулу ў Бразіліі. Яно датычыць мужчыны, асоба якога не раскрываецца. У яго было восем абсцэсаў у мозгу, яго павінны былі праапэрыраваць. Святар, які адпраўляў св. Імшу ў доме Сясцёр Місіянерак Міласэрнасці, верыў у заступніцтва бл. Тэрэзы; ён даў сям'і хворага малітву з просьбай аб заступніцтве бласлаўлёнай. Па яго меркаванні, гэта было поўнае выздараўленне, якое ўрачы не могуць растлумачыць.